

20110451263

**АГЕНЦИЈА ЗА СУПЕРВИЗИЈА НА КАПИТАЛНО ФИНАНСИРАНО  
ПЕНЗИСКО ОСИГУРУВАЊЕ**

Врз основа на член 19 став (10) од Законот за доброволно капитално финансирано пензиско осигурување („Службен весник на Република Македонија” бр. 29/2002, 85/2003, 40/2004, 113/2005, 29/2007, 88/2008, 48/2009, 50/2010 и 17/2011), Управниот одбор на Агенцијата за супервизија на капитално финансирано пензиско осигурување, на седница одржана на 28.3.2011 година, донесе

**ОДЛУКА ЗА УТВРДУВАЊЕ НА ПРОЦЕНТОТ НА ЛИКВИДНИ СРЕДСТВА НА  
ДРУШТВО ЗА УПРАВУВАЊЕ СО ДОБРОВОЛНИ ПЕНЗИСКИ ФОНДОВИ**

**Член 1**

Друштвото за управување со доброволни пензиски фондови задолжително одржува ликвидни средства во износ не помал од 10% од основната главнина на друштвото во случај кога средствата на доброволниот пензиски фонд со кој управува друштвото се помалку или еднакви на 50.000.000 евра.

**Член 2**

Друштвото за управување со доброволни пензиски фондови задолжително одржува ликвидни средства во износ не помал од 10% од главнината на друштвото во случај кога средствата на доброволниот пензиски фонд со кој управува друштвото ќе надминат 50.000.000 евра.

**Член 3**

Со влегување во сила на оваа одлука престанува да важи Одлуката за утврдување на процентот на ликвидни средства на друштво за управување со доброволни пензиски фондови („Службен весник на Република Македонија” бр. 138/2008).

**Член 4**

Оваа одлука влегува во сила наредниот ден од денот на објавување во „Службен весник на Република Македонија”.

Бр. 02-438/5  
30 март 2011 година  
Скопје

Претседател  
на Управниот одбор,  
**Анета Димовска**, с.р.